

Vinaka Simione a mai yaco toka na noda ivakamacala ena vitavita kei na icoricori vakaMacuata.

Da railesuva mada oti da qai rogoca yani na ivakamacala ni vitavita vakaLau.

Ni cori na lalaga e vakayagataki kina na magimagi duiroka me vakamatana. Na **cokovaki** oya ni tali vakavavaku me taqaitolu na lalaga, ena teki i liu na gasau me dei, vesu vakababa na gasau e taudaku e loma tale ga. Na **nuqa**, qo e tautauvata na kena icakacaka mai Ovalau sa vakamacalataki oti. E dau teki se davo na gasau qai cori ena magimagi duiroka. Ni davo vakababa na gasau vesu yadudua e yacana na **dredre na kalavo**. Ni tekiteki yavica na gasau duri me tautauvata kena veiyawaki e yacana na **wale**, na kena e davo vakababa me vesu vata e yacana na **wale davo**. Na **lotoā** tale ga era vakayagataka me vaka ga na veiyasai Viti tale eso, oya na kena tali veibaleyaki na gasau ni lalaga. Na **cavenaki** oya kena tali veilutui wavoki ena lalaga na gasau, vakabibi na magimagi somo, me robota vakadua na lalaga.

Ia ena macawa qo eda na dikeva kina na vitavita vakaLau, da rogoca sara mada.

Lau

Na vitavita vakaLau. E kilai raraba ni taka mai Lau na lalaga tali taqairua veibaleyaki e yacana na **lotoā**, e yacana tale ga mai na veivanua vakataki Cakaudrove, Bua, Macuata, Ovalau, ia e yacana mai Serua na **tabūvakatoga**. Na tab_ oya na gasau, me vaka na **vita** ena so na vanua. Na vitavita gona e yaca ni cakacaka ni viri se tali lalaga gasau.

Ni sa dau tali na lalaga, e dau viri taumada na luku gasau me **ivakat_** me bale toka, sa qai tali yani kina na kena **ibote**. Na **vālosi** e gasau vesu vakababa vakamura na lalaga.

Eda sa rogoca oti mai Cakaudrove na **volosi** oya na kena vesuvesu yavica na gasau ni vesu me davo vakababa vakamura na lalaga e yacana na **volosi davo**, na kena e buki me tu e yacana na **volosi duri**.

E vutuniyau o Lau ena magimagi, ra vakayagataka vakalevu ena taravale oya ena vitavita (tali lalaga gasau), lalawa se lawalawa ena duru, bou se isā ni vale.

Vinaka se yala tale toka mada e ke ya na noda ivakamacala macawa mai qo da mai dikeva kina na vitavita vakaPasifika.

Gauna 2.00 mins